

## 42. Il-Mistrieħ tad-Dielja

Ja dielja gwejda tul Settembru mdieheb  
int rajt l-ulied tal-bdiewa gewwa l-gonna  
tiegħek iduru u jaqtgħu l-għeneb ħelu  
isfar u vjola,

U rajt il-qfief, eluf eluf, jingarru  
fuq dahar il-karettun għal ġol-imħazen,  
u rajt il-kxaxen imfawrin bil-għeneb  
misjur u jiddi

Jitgħaffeg bis-saqajn, u smajt lill-meraq  
ifaqqa' ċappa ċappa ġol-għejun,  
ħażna ta' ferħ u šhana tul ix-xitwa  
li ġejja fuqna.

Nehħi issa l-frieket li għenuk biex terfa'  
it-toqol tal-għenieqed, inza' l-weraq  
sfajra u midbiela, mtedd mal-art għal tulek,  
u strieħ is-serħa

Ta' dawk li hadmu biezla tul is-sena;  
u waqt ir-raqda mbenna mill-buffuri  
int terga' toħbol; f'Marzu, fir-rebbiegħa  
int terga' tfeggeg

Mara sabiha hienja bil-frott f'gufha;  
sidrek bħal dak tal-baqra li qed tirgħa  
fil-għalqa hdejk jerga' jimtela u jonfoħ  
isfar u vjola.